

බස්නාහිර පළාත් අධ්‍යාපන දෙපාර්තමේන්තුව மேல் மாகாணக் கல்வித் திணைக்களம் Department of Education - Western Province			
දෙවන වාර ඇගයීම 2018 - உணவுலஹகவு ஐடூண கஜபகவுகப்ல் - 2018 Second Term Evaluation 2018 -			
ශ්‍රේණිය தரம் Grade	11	විෂයය பாடம் Subject	සිංහල භාෂාව හා සාහිත්‍යය
පත්‍රය வினாத்தாள் Paper		I	
පැය மணித்தியாலம் Hours		01	
නම பெயர் Name			

සැලකිය යුතුයි

- I. සියලු ම ප්‍රශ්නවලට පිළිතුරු සපයන්න. මෙම පත්‍රය සඳහා ලකුණු 40 කි.
 - II. අංක 1 සිට 40 තෙක් ප්‍රශ්නවලට දී ඇති 1,2,3,4 යන පිළිතුරුවලින් නිවැරදි හෝ වඩාත් ගැළපෙන පිළිතුර තෝරන්න.
 - III. ඔබට සැපයෙන උත්තර පත්‍රයේ එක් එක් ප්‍රශ්නය සඳහා දී ඇති කව අතුරින් ඔබ තෝරා ගත් උත්තරයෙහි අංකයට සැසඳෙන කවය තුළ (X) ලකුණ යොදන්න.
 - IV. එම උත්තර පත්‍රයේ පිටුපස දී ඇති අනෙක් උපදෙස් ද සැලකිල්ලෙන් කියවා ඒවා ද පිළිපදින්න.
- අංක 1 සිට 3 තෙක් ප්‍රශ්නවල එක් එක් වාක්‍යයෙහි **තද කථ** අකුරෙන් මුද්‍රිත කොටසේ අර්ථයට වඩාත් සමීප අර්ථය දෙන වචනය තෝරන්න.
1. බොරු පොරොන්දු දී **ඇඟිල්ලේ හැට්මට** සමහරු සුරයෝ ය.
 1. සිතැඟි ලෙස හසුරුවා ගැනීමට
 2. බලපෑම් කිරීමට
 3. තර්ජනය කිරීමට
 4. ඉබාගාතේ යැවීමට
 2. **පොට වරද්දා ගැනීම** නිසා ප්‍රශ්නය බැරැරුම් වූ බව ගුරුතුමා පැහැදිලි කළේ ය.
 1. ලණුවේ අග මුල නොදැනීම
 2. නිවැරදි උත්සාහය
 3. වැරදි පිළිතුරු සැපයීම
 4. වැරදි පියවරක් ගැනීම
 3. **වැල්ල වැල් හැතිව** සිටි තමාට දැන් හොඳ කාලයක් උදා වී ඇති බව එතුමා සිය කතාවේ දී කීවේ ය.
 1. මහත් දුෂ්කරතා සහිත ව
 2. එල්ලීමට ආධාරකයක් නැති ව
 3. ආර්ථික අමාරුකම් ඇති ව
 4. විශාල මුදල් කන්දරාවක් නැති ව
 - අංක 4 සිට 6 තෙක් ඇති ප්‍රශ්නවල හිස්තැනට වඩාත් සුදුසු පදය තෝරන්න.
 4. සුනාමි ව්‍යසනයෙන් පසුව ඉක්මනට ම යථා තත්ත්වයට පත් වීමට හැකි වූයේ ආපදා අවස්ථා කෙරේ අවධානය යොමු කිරීම නිසා ය.
 1. පශ්චාත්
 2. තුනන
 3. පෙර දින
 4. පසු දා
 5. කලා නිර්මාණයකින් අපට ආස්වාදයක් ලැබිය හැක්කේ උචිත හා අදාළ දේ තෝරා ගෙන සිය ඒවා විචිත්‍රවත් ලෙස ඉදිරිපත් කොට ඇති බැවිණි.
 1. ග්‍රහණයෙන්
 2. පරිකල්පනයෙන්
 3. අත්දැකීමෙන්
 4. අනවබෝධයෙන්
 6. භාෂාව මාර්ගයෙන් අපේ පැහැදිලි කොට ගැනීම මෙම වැඩසටහනේ අරමුණ බව ඔහු කීවේ ය.
 1. නිර්මාණ
 2. ගෞරවය
 3. අනන්‍යතාව
 4. අවතක්සේරුව

7. අකාරාදි පිළිවෙළ නිවැරදි ව දැක්වෙන පද පේළිය තෝරන්න.

1. ඵෙන්නිය , ඵෙරාවණ , ඵෙශ්වරියය , ඵෙකාය
2. ජෝතික , ඥප්ති , ඥානවාද්ද , ඥාපන
3. අක්‍රම , අක්‍රෝධ , අක්‍රිය , අක්ෂ
4. කාහල , කකුල , කැවිලි , කිරි

8. සෑම පදයක ම අක්ෂර වින්‍යාසය නිවැරදි ව යෙදී ඇති පද පේළිය තෝරන්න.

1. නිළධාරිනිය , අභිවාද්ධිය , ගැහැණිය , බේදවාචකය
2. ඵළිපෙහෙළි , ආමන්ත්‍රණය , අණ්ඩර දෙමල , දාග්‍යාධාර
3. නිර්දේශ්ට , ලේඛකාධිකාරී , සැලකිල්ල , සංශෝධනය
4. බෝධිගරය , පාඨමාලාව , දාග්‍ය කාව්‍යය , සංඝ්ටාර කුලුන

9. එක් එක් වචනවල මූලකුරෙහි ඉස්පිල්ල , පාපිල්ල , ගැට ඇලපිල්ල , දීර්ඝ ඇදය අනුපිළිවෙළින් යෙදී ඇති උත්තරය තෝරන්න.

1. කාසිය , නුවණ , කෘදන්ත , නාවල
2. මිහිරි , රුදාව , ක්‍රමය , මූසල
3. කිරිටය , රෑය , දෘෂ්ටිය , රුමන්
4. සිපිරිගෙය , කුඩය , කෘත්‍රිම , නැඹිලිය

10. 'ගුණ සයුර' යන වචනය අයත් වන්නේ

- | | |
|---------------------|----------------------|
| 1. විභක්ති සමාසයට ය | 2. විශේෂණ සමාසයට ය |
| 3. අව්‍යය සමාසයට ය | 4. දකාරාර්ථ සමාසයට ය |

11. 'උත්තල' යන වචනය

- | | | | |
|--------------|-----------------|-----------------|-------------|
| 1. නාම පදයකි | 2. උපසර්ග පදයකි | 3. විශේෂණ පදයකි | 4. නිපාතයකි |
|--------------|-----------------|-----------------|-------------|

12. කුඹුරෙන් යන පදයේ ස්වර හා ව්‍යංශ්‍ය වෙන් කළ විට ක්+උ+ඹ+උ+ර්+ඵ+න් ලෙස සකස් කළ හැකි නම් බිංගෙය යන්නෙහි නිවැරදි වරණය වන්නේ,

- | | |
|----------------------|-----------------------|
| 1. බිං+ග්+ඵ+ය්+අ | 2. බි+ඉ+ං+ග්+ඵ+ය්+අ |
| 3. බි+ඉ+න්+ග්+අ+ය්+අ | 4. බි+ර්+න්+ග්+ඵ+ය්+අ |

13. 'නටයි' යන පදයේ ධාතු ප්‍රකෘතියත් 'ගසෙත්' යන්නෙහි නාම ප්‍රකෘතියත් වෙන් කළ විට වඩාත් නිවැරදි පිළිතුර තෝරන්න.

- | | | | |
|--------------|-------------|-------------|-----------------|
| 1. නටා , ගස් | 2. නට , ගසේ | 3. නට , ගස් | 4. නටමින් , ගස් |
|--------------|-------------|-------------|-----------------|

14 • ඔවුහු විද්‍යල්පති තමා වෙත ගියහ.

' • මාගේ මේ ව්‍යායාමය රජ සැප පිණිස නො වේ.
ඉරි ඇඳි පදවල විභක්ති වන්නේ

- | | |
|----------------------|-------------------|
| 1. කර්ම , සම්ප්‍රදාන | 2. අවධි , සම්බන්ධ |
| 3. ප්‍රථමා , කර්ම | 4. කරණ , සම්බන්ධ |

• අංක 15 සිට 16 තෙක් ප්‍රශ්නවල තද කඩ අකුරෙන් මුද්‍රිත කොටසේ අර්ථය නිවැරදි ව දැක්වෙන උත්තරය තෝරන්න.

15. සිංහලයන්ගේ භාෂාව ශ්‍රේෂ්ඨ වූ සුලලිත **සුබහම්ප** සුමධුර භාෂාවකි.

- | | | |
|----------------------|---------------------|----------------------|
| 1. ඉතා සියුම් වූ | 2. හොඳින් නැමෙනසුලු | 3. ඉතා ප්‍රීතිමත් වූ |
| 4. සියුම් නාමයක් ඇති | | |

16. පෙර බමුණෝ **උදක පාරිශුද්ධිය** නිසා බුහිම සහව්‍යතාවට පත් වන බව විශ්වාස කළහ.

1. ජලයෙන් පිරිසිදු වීම
2. සිතේ පිරිසිදු බව
3. තපස් රැකීම
4. නිතර ම පිරිසිදු ව සිටීම

17. නිපාතයක් යොදා නො ගෙන වස්තුවක් සතු ලක්ෂණ තවත් වස්තුවකට ආරෝපණය කර දැක්වීම,

1. උපමාව යි
2. අතිශයෝක්තිය යි
3. ඵලිසමය යි
4. රූපකය යි

18. වේග ඇත්තේ , සාධනය කළ යුතු , දිග ස්වභාවය , නිහඬ බව යන එක් එක් අදහස සඳහා තද්ධිත පද පිළිවෙළින් ගැළපූ විට නිවැරදි වරණය සහිත පිළිතුර තෝරන්න.

1. වේගීය , සාධනීය , දිගා , නිහඬතා
2. වේගවත් , සාධන , දිගතා , නිහඬමත්
3. වේගවත් , සාධනීය , දිගටි , නිහැඬියා
4. වේගමත් , සධනීය , දිගැටි , නිහැඬියා

19. අතීත රජවරුන් විසින් දහස් ගණන් මිනිසුන් යොදා ගෙන මහ වැව් සාදන ලද්දේ ය. යන වාක්‍යයේ උක්තය වන්නේ,

1. අතීත රජවරුන්
2. මහ වැව්
3. මිනිසුන්
4. සාදන

20. එක් එක් පද පේළිවල දී ඇති පද යුගලවල සමානාර්ථවත් පද යුගලයක් ඇතුළත් **නො වන** පද පේළිය තෝරන්න.

1. රොස් - කෝප , ප්‍රජාව - ජනතාව , පරිවය - හුරුව , තොස - සතුට
2. පුඤ්ජය - කලබ , ලඹ දෙන - එල්ලෙන ,නිලීන - අප්‍රකට , ආනන්දය - සතුට
3. කලදෝ - රිදී , සුපුන් - මනා සේ පිරුණු , ප්‍රහීන - දුරු වූ , පරිපාකය - මේරීම
4. අනවරත - නිතර , අදාන්ත - නොහික්මුණු , ගම්‍යමාන - හැඟෙන , නිසර්ග - උනන්දු

21. විරුද්ධාර්ථවත් පද යුගලයක් **නො වන්නේ** මෙයින් කුමක් ද?

1. ආවාත - අනාවාත
2. නින්දනීය - සම්භාවනීය
3. ප්‍රසිද්ධ - විශද
4. සංක්ෂිප්ත - විස්තෘත

22. “අඳුරට බිය වෙයන් පුතේ”

“තදේ කැසිත් කැසු කැසපට අකලා”

“රූ රැසේ අඳිනා ලෙසේ අත් ලෙළ රිදී විදුලිය පබා”

“වැහි පොද මගෙ හිමිගෙ හිස මත නො වැටේවා”

ඉහත ඉරි ඇඳි පදවල ක්‍රියා වර්ගය වන්නේ,

1. විධි ක්‍රියා , පූර්ව ක්‍රියා , මිශ්‍ර ක්‍රියා , ආශීර්වාද ක්‍රියා
2. විධි ක්‍රියා , පූර්ව ක්‍රියා , අසම්භාව්‍ය ක්‍රියා , ආශීර්වාද ක්‍රියා
3. ආශීර්වාද ක්‍රියා , මිශ්‍ර ක්‍රියා , පූර්ව ක්‍රියා , විධි ක්‍රියා
4. විධි ක්‍රියා , අසම්භාව්‍ය ක්‍රියා , පූර්ව ක්‍රියා , මිශ්‍ර ක්‍රියා

23. වැරදි අදහස දෙන වාක්‍යය තෝරන්න.

1. සකර්මක වාක්‍ය පමණක් කර්ම කාරක වාක්‍ය රටාවෙන් ලිවිය හැකි අතර අකර්මක වාක්‍ය එසේ ලිවිය නොහැකි ය.
2. සෘ , ඊ , ෂ් යන මූර්ධජ අකුරුවලට පර ව යෙදෙන්නේ මූර්ධජ ණ” කාරය යි.
3. සඳැස් කාව්‍යයක විරිතක් දක්නට ලැබෙන අතර නිසඳැසක දක්නට ලැබෙන්නේ පද සංසටනාව අනුව ජනනය වන ලෙසකි.
4. ඵෙ, ඔඟ , සෘ යන අක්ෂර සංයුක්ත ස්වර හෙවත් මිශ්‍ර ස්වර ලෙස හැඳින්වේ.

24. ස්වරාදේශ සන්ධියට උදාහරණයක් වන්නේ කුමක් ද?

1. සාහිත්‍යාත්සවය 2. මිණිබරණ 3. ගිනියම් 4. ලිං පඩිය

25. දී ඇති අක්ෂර ගැලපීමෙන් නිර්මාණය වන නිවැරදි ග්‍රන්ථ නාමය ඇතුළත් වරණය තෝරන්න.

1. මුතුවදාවිදෙය 2. දාසිදර්ශන 3. සපථුවංයට 4. ලතිකුණුකලවිම්මර

- අංක 26 , 27 යටතේ දී ඇති අදහසට වඩාත් ගැලපෙන ප්‍රස්තාව පිරුළ තෝරන්න.

26. නිවැරදි දේ නො කොට නිෂ්ඵල අනුවණ ක්‍රියාවල යෙදීම.

1. තැළෙන යකඩ දැක්කා ම ආචාරියන් උඩ පැන පැන තළනවා ලු
2. දැළි පිහියෙන් කරවල කපනවා වගේ
3. අතීසාරොට අමුඩෙ ගහන්නා වගේ
4. ඇඟිල්ල දාන්න දුන්න ම ඔළුවක් දා ගන්නවා වගේ

27. ආර්ථිකයෙන් කොතරම් පිරිහුණත් ලොවට ලොකුකම් පෙන්වීම.

1. කඩිඳුළු මැද්දට උණු අළු දැමීමා වගේ
2. ගඟෙන් වතුර බිලා මුහුදට ආ වඩන්නා වගේ
3. බල්ලොක් එක්ක ලැග්ගොත් මැක්කොත් එක්ක නැගිටින්න වෙනවා ලු
4. කන්ඩ නැති ව ඉදගෙනත් බල්ලන්ට හැට්ට මහනවා වගේ

28. A බෝ - ෆිකුස් රෙලිජියෝසා

B පංච+එන්ද්‍රිය

C එම්බා වපලකම - නුඹේ නම ගැහැනියයි - හැමිලට නාටකය

D මහාප්‍රාණ අක්ෂර තාලුප් 'ශ' මූර්ධන් 'ෂ' රකාර සංයෝග රහිත වාග් විලාසය - ලංකා ලංකා පෙම්බර ලංකා ගීතය

A" B" C" D යෙදුම් අතුරෙන් නිවැරදි වන්නේ"

1. A හා B පමණි 2. A හා C පමණි 3. A , C හා D පමණි 4. B , C හා D පමණි

- අංක 29 , 30 යටතේ දී ඇති ප්‍රශ්නවල ව්‍යාකරණානුකූල ව නිවැරදි වාක්‍යය තෝරන්න.

29. 1. ගොවියෝ හෝ කම්කරුවෝ රට සංවර්ධනය කිරීමට මහත් වෙහෙසක් දරති.

2. මහාචාර්ය සරච්චන්ද්‍ර ශ්‍රේෂ්ඨ නාට්‍ය රචකයෙකු වෙයි.
3. ධර්මපාල කුමා අමදාප ව්‍යාපාරයේ පුරෝගාමියෙකු ලු.
4. ශිෂ්‍යයෝ කැටුව ගුරුවරු සභා ගැබට පිවිසෙති.

30. 1. ඔහු කෙදිනක හෝ දක්ෂ ක්‍රීඩකයෙක් වෙති' යි අපි සැක කළෙමු.

2. වර්තමානයේ බොහෝ ආයතනවල නායක තනතුරුවල කාන්තාවන් ද ඇත.
3. අසරණයෝ නිසරු බිම් ප්‍රදේශවලට පිටමං කරනු ඇත.
4. අපි කිසි දිනෙක ඔවුන් හා තරඟා නොවිමු.

31. A වාක් විත්තු සංකල්ප රූපයට ම යෙදෙන පර්යාය පදයකි.
 B වෙන මගක් නැත. මේ මග යා යුතු වන්නේ ය.
 C ඔබ මේ ගඟ වෙත පැමිණි වාර අනන්ත ය.
 D දැනුම මේ මාහැඟි පුස්තකය ඔබට දෙමි.

ඉහත වාක්‍යවල හිස්තැන් පිරවීම සඳහා වඩාත් යෝග්‍ය නිපාත පද අනුපිළිවෙළ කුමක් ද?

- E පිණිස F යනු G සමග H ඔස්සේ
 1. F H E G 2. G E F H 3. F H G E 4. F G H E

32. පහත දැක්වෙන වාක්‍යය ලේඛන ව්‍යවහාරයට හැර වූ විට වඩාත් නිවැරදි වන්නේ කුමක් ද?
 සියලු ශාක මිත්‍ර අය මේ කනගාටුදායක සිද්ධිය පිළිගනිල්ලා.

- සියලු ශාක මිත්‍රාදීන් මේ කනගාටුදායක නිවේදනය පිළිගන්න.
- සියලු ශාක මිත්‍රාදීන් මේ කනගාටුදායක නිවේදනය පිළිගන්න.
- සියලු ශාක මිත්‍රාදීන් මේ කනගාටුදායක නිවේදනය පිළිගනිමු.
- සියලු ශාක මිත්‍රාදීන් මේ කනගාටුදායක නිවේදනය පිළිගැනීම මැනවි.

33. පහත සඳහන් ගීත බණ්ඩවල පද රචකයින් පිළිවෙළින් යෙදුණ පිළිතුර තෝරන්න.

- “රත්නදීප ජන්ම භූමි...”
- “වෙර විරිය ඇතත් සිතේ ...
- “මිහිලිය නළලේ අංජන තිලකේ...”
- “ලංකා ලංකා පෙම්බර ලංකා...”

- මහගමසේකර , මඩවල එස් රත්නායක , සුනිල් ආරියරත්න , අරිසෙන් අනුබුදු ය.
- අරිසෙන් අනුබුදු , මඩවල එස් රත්නායක , සුනිල් ආරියරත්න , මහගමසේකර ය.
- මහගමසේකර , සුනිල් ආරියරත්න , මඩවල එස් රත්නායක , අරිසෙන් අනුබුදු ය.
- සුනිල් ආරියරත්න , මඩවල එස් රත්නායක , මහගමසේකර , අරිසෙන් අනුබුදු ය.

34. උපමාවක් යෙදී නොමැති කවි පදය තෝරන්න.

- දිසි රනලියෙව් රූ සිරි යුක් මෙපුරගන
- රිවි බිම්බා යුරු රව් කුල කමලකර
- නරමුල් ඇඟ ඇට කිඹුලකු වැන්නේ
- සල සුදු සෙමෙර සේසත් ගිවිඳුනොද වැඩි

35. සමහරු ශ්‍රේෂ්ඨව උපදිති. සමහරු ශ්‍රේෂ්ඨත්වය උදාකර ගනිති. ශ්‍රේෂ්ඨත්වය සමහරුන්ගේ ඇඟේ ගසනු ලබයි යන ප්‍රකාශ එන නාට්‍යය වන්නේ

- ජූලියස් සීසර් ය.
- ටුවෙල්න් නයිට් ඕ වට් යූ විල් ය.
- වැනිසියේ වෙළෙන්දා ය.
- ඇස් යූ ලයික් ඉට් ය.

36. ඇත ධූලින් වැසි ගිය ඇත් රජ යැ. මැනැ සවණක් සන බුදු රසින් සැදී ගිය බුදුරජාණෝ යැ, යන ප්‍රකාශය දක්නට ලැබෙන ග්‍රන්ථය වන්නේ,

- බුත්සරණ ය
- අමාවතුර ය
- පූජාවලි ය
- සද්ධර්මරත්නාවලිය ය

37. සිලිලාරෙක හෙල්මැලි

පෙති අතරින් සැලි සැලි යන පද්‍යයේ ‘හෙල්මැලි’ යනු.

- සීතල ජලය යි.
- සුදු මානෙල් ය.
- නෙළුම් ය.
- ඕලු ය.

38. පොදු වහර වූ ‘හිමිදිරිය’ යන්න රුහුණු උප භාෂාවේ හඳුන්වා ඇත්තේ කෙසේ ද?

- කළු කපා එළිය
- හිනමිදිරිය
- වයිතාලය
- ජම්පර කළුව

(C:1x1=40)

බස්නාහිර පළාත් අධ්‍යාපන දෙපාර්තමේන්තුව மேல் மாகாணக் கல்வித் திணைக்களம் Department of Education - Western Province	
දෙවන වාර ඇගයීම - 2018 2-න ශ්‍රේණි අගයනු කළමනාකරණ - 2018 Second Term Evaluation - 2018	
ශ්‍රේණිය Grade	විෂය Subject
11	සිංහල භාෂාව හා සාහිත්‍යය
පත්‍රය Paper	පැය Hours
II	02
නම Name	

- ප්‍රශ්න සියල්ලට ම පිළිතුරු සපයන්න. ප්‍රශ්න පත්‍රය සඳහා ලකුණු 80ක් හිමි වේ.

(i) සිට (x) තෙක් ඇති සියලු ම අනුකොටස්වලට කෙටි උත්තර ලියන්න. කිසියම් අනුකොටසකට ඔබ උත්තර නො ලියන්නේ නම්, එහි අංකය ලියා ඉදිරියෙන් ඉරක් අඳින්න.

(01) (i) සිංහල අක්ෂර මාලාවේ බැඳි අකුරු ලෙස පෙනුන ද තනි ශබ්ද ලෙස සැලකෙන අක්ෂර දෙක ලියා දක්වන්න.

(අ) (ආ)

(ii) පහත සඳහන් වාක්‍යයේ වචන දෙකක අක්ෂර වින්‍යාසය සදොස් ය. එම වචන දෙක පමණක් නිදොස් කර ලියන්න.

ඔහු විශිෂ්ට සාමාර්ථයක් ලැබුවේ අනෙක් ළමයින් මෙන් ජංගම දූරකථනයට වහල් නොවූ නිසා යැයි ගුරුතුමිය කීවා ය.

(අ) (ආ)

(iii) පහත සඳහන් පද්‍ය පාඨවල ඉරි ඇඳි කොටසේ අර්ථය ලිහිල් බසින් ලියන්න.

(අ) දන පිනන සතර සතරා වතින්

(ආ) බුජ බල පළ කළ සුරු නර විරු කැල

(iv) පහත දෑකවෙන් වාක්‍යයේ ඇතුළත් උපසර්ග පද දෙකක් ලියන්න.

“උත්සව සභාවට වැඩම කරවූ අනුනායක හිමියෝ රටේ සංවර්ධනයට තරුණ ජවය ඇවැසි බව දේශනා කළහ.”

(අ) (ආ)

(v) පහත සඳහන් පද විසන්ධි කොට ලියන්න.

(අ) කපීකාවාර්ය -

(ආ) උනුන් -

(vi) (අ) ‘කන්ද’ යන නාම පදයේ ශබ්ද ප්‍රකෘතිය හා ප්‍රත්‍යය වෙන් කර දක්වන්න.

(ආ) ‘සැරසිලි’ යන කෘදන්ත නාමයේ ක්‍රියා මූලය හා කෘදන්ත ප්‍රත්‍යය වෙන් කර දක්වන්න.

(vii) පහත සඳහන් වාක්‍ය සදොස් නම් නිදොස් කොට ලියන්න.

(අ) අපි හෙට දින ශ්‍රමදානයේ යෙදෙනු ඇත.

(ආ) ශිෂ්‍යයෝ පාඩම් කරති'යි ගුරුවරු සිතයි.

(viii) පහත දැක්වෙන වාක්‍යවල ඉරි ඇදී පදයේ විභක්තිය නම් කරන්න.

(අ) මම පින්සලෙන් සිතුවම වර්ණවත් කළෙමි.

(ආ) පරවුණු මල ගසින් බිමට වැටිණ.

(ix) පහත දැක්වෙන පද කුමන සමාසයකට අයත් වන්නේ දැයි ලියන්න.

(අ) කුකචි -

(ආ) සියපන -

(x) පහත සඳහන් (අ) සහ (ආ) යටතේ දැක්වෙන අදහස්වලට ගැළපෙන තනි පදය බැගින් ලියන්න.

(අ) යමක ස්වභාවය එලෙසින් ම කීම -

(ආ) වචනවලින් මැවූ චිත්‍ර -

(2×10 = 20)

(02) පහත දැක්වෙන (අ) (ආ) (ඉ) (ඊ) යන විස්තර අතුරෙන් එකක් තෝරා ගෙන වචන 250 කට නො අඩු වන සේ රචනයක් ලියන්න. වරහන් තුළ ඇති අක්‍ෂරය උත්තර පත්‍රයේ ලියා, රචනය ලිවීම ආරම්භ කරන්න. රචනය සඳහා යෝග්‍ය මාතෘකාවක් ද යොදන්න.

(අ) පුද්ගලාන්තර සන්නිවේදන කටයුතු සඳහා ප්‍රධාන මෙවලම ලෙස භාවිත වන්නේ භාෂාවයි. සිංහල භාෂාව වූ කලී අන්‍ය භාෂාවකට නො දෙවෙනි පරිපූර්ණ සහ මනෝරමය වූවකි. දෙස, බස, රැස රැක ගැනීමට අපේ අතීත මුතුන් මිත්තෝ දිවි පරදුවට තැබූහ. එනමුත් වත්මන් ශ්‍රව්‍ය දෘශ්‍ය මාධ්‍ය මගින් සිංහල බස විකෘති කිරීම, විනාශ කිරීම සුලබ ව දැකිය හැකි ය. මේ පිළිබඳ ව අප සියලු දෙනාගේ අවධානය යොමු විය යුතු වේ.

(ආ) එදා ශ්‍රී ලංකාවේ ජීවත් වූ ජනතාව සමගි සම්පන්න ව, ලජ්ජා බිය ඇතිව, ආගන්තුක සත්කාරයට ලැදි ව ජීවත් වූහ. සියලු ජාතින් එක මවකගේ දරුවන් මෙන් සුහදශීලී භාවයෙන් ද එකාවන් ව සිටියහ. ඒ බව ලංකාව පිළිබඳ ලියූ විදේශිකයන්ගේ කෘතිවල ද සඳහන් විය. එදා ශ්‍රී ලංකාවත්, අද ශ්‍රී ලංකාවත් අතර පැහැදිලි වෙනසක් ඇත. යුද ගැටුම්වලින් මිදී ඇති අප විසින් දැන් කළ යුතු දෙය වනුයේ සංහිදියාව මතින් රට ඉදිරියට රැගෙන යාම යි.

(ඉ) එදිනෙදා තොරතුරු සපයන විද්‍යුත් හා මුද්‍රිත මාධ්‍යවල ඉස්මතු වන විශේෂාංගය වී ඇත්තේ ප්‍රවණධත්වය මුසු වූ පුවත් ය. පවුල් ඒකකයේ සිට පුළුල් සමාජය ම වසා පැතිර පවත්නා වූ හොර -මැරකම්, මිනී මැරීම්, දූෂණ වැනි අපරාධ රැල්ලට මත් රකුසා ද එක් ව ගමන් ගන්නා බවක් පෙනේ. මෙවන් දෑ තුළින් සමාජ දේහය ඉරි තැළීමකට බඳුන් වී ඇති අයුරු දැක ගත හැකි වේ. මේ සඳහා නීතියෙන් මෙන් ම පාසලෙන්, පන්සලෙන් ලැබෙන මග පෙන්වීම තව දුරටත් සක්‍රීය විය යුතු බව පෙනේ.

(ඊ) එදා පැල් කවියෙන්, නැළවිලි ගීයෙන් සනසා ගත් ගැමි හදවත අද විද්‍යුත් මාධ්‍ය ඔස්සේ ඇසෙන ශෝකාලාප ගීතයෙන් කම්පිත වේ. සොබා දහම හා බැඳී ගැමි ගීයෙන් සමස්ත පරිසරය ම සානුකම්පිත බවින් පෝෂණය විය. නමුත් නූතන ගීතයෙන් සමාජය කුරිරු බවට අත වනන්නා වැනි යැයි ඇතැම්හු චෝදනා කරති.

(03) පහත දැක්වෙන පාඨය වචන 55- 60 අතර වන සේ සාරාංශ කොට ලියන්න. ඔබ යෙදූ වචන සංඛ්‍යාව සාරාංශය අග ලියන්න.

රටක අධ්‍යාපන සැලැස්ම ජාතික සැලැස්මක් විය යුතු ය. කාර්යක්ෂම හා ඵලදායී සංවර්ධිත අධ්‍යාපන පද්ධතියක් මගින් විධිමත් ව, නොවිධිමත් ව, මෙන් ම, අවිධිමත් ව ද අධ්‍යාපනය සැපයීම සඳහා මනා සැලසුම්කරණයක අවශ්‍යතාව අන් සියලු අවශ්‍යතාවන් සමග පෙරමුණේ සිටී. ගෝලීයකරණය සමග උද්ගත වී ඇති රටෙහි ආර්ථික, සාමාජික, සංස්කෘතික හා තාක්ෂණික ඉල්ලුමට මුහුණ දිය හැකි පරිදි අධ්‍යාපනයේ ගුණාත්මක භාවය, සමානාත්මතාව හා සහභාගිත්වය වර්ධනය කිරීම සඳහා සැලසුම්කරණ තාක්ෂණය යොදා ගැනීම ඒ සඳහා අත්‍යවශ්‍ය අගනා මෙවලමක් පරිහරණය කිරීමකි.

සමස්ත ලෝකයේ පාසල් පද්ධතිය සුවිශාල එමෙන් ම විප්ලවීය වෙනස්කම්වලට භාජනය වෙමින් පවතී. සමහර විට 21 වන සියවසේ වෙනත් තාක්ෂණික, නොවිධිමත් හා අවිධිමත් අධ්‍යාපන ආයතනවල බලපෑම නිසා පාසල අනවශ්‍ය ආයතනයක් විය හැකි යැ' යි ඇතැම් පුරෝකථනයන් විසින් පෙන්වා දී තිබේ. එහෙයින් අධ්‍යාපන සැලසුම්කරණය පිළිබඳ වගකීම භාරව සිටින ආයතන 21 වන සියවසේ අධ්‍යාපන අභියෝගයන්ට සාර්ථකව මුහුණ දීම සඳහා සූදානම් විය යුතු ය. මේ සඳහා අනාගත දර්ශනයකින් යුක්ත උපායමාර්ගික සැලසුම්කරණය අවශ්‍ය වනු ඇත. ආර්ථිකයේ සිදු වන ශීඝ්‍ර වර්ධනය හා කර්මාන්ත ස්ථානයන්හි දක්නට ලැබෙන පරිවර්තනය, ලෝක වෙළෙඳාම හා තරගකාරිත්වය, මානව හා ආගමික වෙනස්කම්, සිවිල් කලකෝලාහල, ජනගහන සංසරණය හා වර්ධනය විසින් බිහි කර ඇති අභියෝගවලට සාර්ථක ව මුහුණ දිය හැක්කේ අනාගත දර්ශනයකින් යුතු ව අධ්‍යාපන පද්ධතිය මනාව සැලසුම් කිරීම මගිනි.

(ල:10)

(04) පහත දැක්වෙන පද්‍ය පන්තිය කියවා අසා ඇති ප්‍රශ්නවලට පිළිතුරු සපයන්න.

පොපියන සිනා හිමි මිස දිනපති නමට
නොපිපේ නෙලුම් ගිනි දූල්ලක උණුසුමට
එන පොඩි පුතා-පොඩි දියණිය විදු බිමට
ලක්වෙනු දකිනු රිසියෙමු නිසි දරු පෙමට

පාරේ යනෙන විට මල් පෙරහැර වැනිය
ඉස්කෝලේ ආ විට බිගු කැල වැනිය
හෙට ලොව උරුම මේ සේනක බල ඇණිය
අයදිති සෙනෙහසින් විදු සිප් රස පැණිය

උකුලට වැදෙති මව් තුරුලට පනින ලෙසින්
රිදුනොත් ටිකක් - දිය වැල් මතු කරයි ඇසින්
ඔවුනගේ ලොවේ දෙවියන්ට ද ඉහළ උසින්
ඔබ වෙති සිටින්නෝ පුද ලැබ සියලු දෙසින්

ගුරු කම කියන්නේ දරු දුක වැටහීම
මිනිසුන් වෙන්න මිනිසත්කම පැවරීම
නැතිනම් අබයදානය දීමක් වීම
එළඹුණු දසකයේ අප සතු වගකීම

- i. මෙම පද්‍ය පන්තියේ 'ඔබ' ලෙසින් දක්වා ඇත්තේ කවුරු ද?
- ii. ඔහු සතු වගකීම් ලෙස කවියා දක්වා ඇති කරුණු 2ක් ලියන්න.
- iii. 'රිදුනොත් ටිකක් - දිය වැල් මතු කරයි ඇසින් ' යන යෙදුමෙහි අදහස කෙටියෙන් දක්වන්න.
- iv. මෙහි සඳහන් උපමාවක් හා රූපකයක් සඳහන් කරන්න.
- v. පහත පදවලට සමානාර්ථ දෙන පද පද්‍යයෙන් තෝරා ලියන්න.

(අ) පංකජ (ආ) සකල

(ල:10)

(05) හින්පන්විල 'දිරිය' යොවන සමාජය මගින් ප්‍රදේශයේ කාන්තා අභිවෘද්ධිය අරමුණ කොට ගත් පන් ආශ්‍රිත නිෂ්පාදන හඳුන්වා දීමේ වැඩ සටහනක් පැවැත්වීමට කටයුතු යොදා ඇත. මේ සඳහා කුඩා කර්මාන්ත දෙපාර්තමේන්තුවේ පුහුණු ශිල්පීන්ගේ මග පෙන්වීම යොදා ගැනීමට බලාපොරොත්තු වේ. දේශීය පන් වගාවට නම් දරා ඇති මෙම ප්‍රදේශයේ මේ සඳහා අවශ්‍ය අමුද්‍රව්‍ය සපයා ගැනීමට වඩා පහසුවක් වන අතර එමගින් අමතර ආදායමක් උපයා ගැනීමට හැකි වනු ඇත. මෙම වැඩ මුළුව 2018.07.20 වන දින පෙ.ව. 9.00 සිට ප.ව. 5.00 දක්වා හින්පන්විල ප්‍රජා ශාලාවේ දී පැවැත්වීමට නියමිත ය. මේ පිළිබඳ ව ප්‍රදේශයේ ජනතාව දැනුවත් කිරීමට දැන්වීම් පත්‍රිකාවක් සකස් කරන්න.

මේ සඳහා වචන 100 ක් පමණ යොදා ගැනීම ප්‍රමාණවත් ය.

- නැතහොත් -

ඔබ වාරියලන්ද දකුණු ග්‍රාම නිලධාරී යයි සිතන්න. පසුගිය දින ගණනක් මුළුල්ලේ ඇඳ හැළුණු ධාරානිපාත වර්ෂාවෙන් මානිකන්ද ඔය පිටාර ගැලීම නිසා පොදු ජන ජීවිතයට විශාල වශයෙන් හානි පැමිණ ඇත. වාසස්ථාන, පානීය ජලය, ආහාර ද්‍රව්‍ය, ඇඳුම් වැනි මූලික අවශ්‍යතාවන් සඳහා ගැටලු සහගත තත්ත්වයක් උද්ගත ව ඇත. මෙය මග හරවා ගැනීමට සහයෝගය පතමින් හොරොච්පතාන ප්‍රාදේශීය ලේකම්තුමා වෙත යවන රාජකාරි ලිපිය ලියන්න.

(ල:15)